

Бр.-Нр. 04-1749/1

10-06-2025

Охрид-Шкуп

20

Врз основа на член 5 од Правилникот за начинот на избор и подготовка на воен и цивилен персонал на Армијата на Република Северна Македонија и вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр.01-733/1 од 14.02.2023 година, министерот за одбрана распишува

ИНТЕРЕН ОГЛАС

ЗА УПАТУВАЊЕ НА ДОЛЖНОСТ ОФИЦЕР ЗА ВОЗДУХОПЛОВСТВО И СТАНДАРДИЗАЦИЈА ВО ВОЕНИОТ ОДДЕЛ ПРИ ДИПЛОМАТСКОТО ПРЕТСТАВНИШТВО НА РЕПУБЛИКА СЕВЕРНА МАКЕДОНИЈА ВО НАТО И ЕУ ВО БРИСЕЛ, КРАЛСТВО БЕЛГИЈА

1. Се распишува интерен оглас за избор и упатување на должност офицер за воздухопловство и стандардизација во Воениот оддел при Дипломатското претставништво на Република Северна Македонија во НАТО и ЕУ во Брисел, Кралство Белгија, за период до 4 години.

2. За работното место од точката 1 на овој оглас, кандидатите треба да ги исполнат следните услови:

- да се во чин потполковник;
- активно да го познаваат англискиот јазик на ниво најмалку НАТО STANAG 6001 (SLP:2.2.2.2);
- на денот на упатувањето да поседуваат национален безбедносен сертификат „СТРОГО ДОВЕРЛИВО“, „NATO SECRET“ и „EU SECRET“;
- да имаат завршено Воена академија и Командно штабна академија (КША) или еквивалент;
- да поседуваат претходно работно искуство на должности – командир на вод и командир на чета и претходно работно искуство на должности во оперативна и стратегиска команда или Министерството за одбрана;
- да имаат одлично познавање од работа на интерни и интернет мрежи и Microsoft Office алатки и многу добро познавање од работа со апликативен софтвер;
- против нив да не е изречена дисциплинска мерка за дисциплински престап во последните три години од вршењето на службата;
- да не се осудувани за кривични дела за кои е предвидена казна затвор од најмалку шест месеци, односно за кривично дело во врска со службената должност, или за друго кривично дело што го прави недостоен за претставување на Републиката;
- да не им е изречена казна, забрана на вршење на професија, дејност или должност;

- да бидат оценети најмалку со службена оценка „се истакнува“ по четирите критериуми и позитивна оценка од физичките проверки во последните две години пред упатувањето (доколку подлежат на истите);
- да имаат општа здравствена и психофизичка способност, која ќе ја потврдат со лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- на денот на индикативното упатување да поминале најмалку 24 месеци, од денот на завршување на претходниот мандат.

3. За предност на исто рангирани кандидати ќе се смета доколку:

- имаат познавање на втор странски јазик различен од англискиот и тоа еден од процедуралните јазици на Европската унија на ниво еквивалентно на нивото B1 на ЦЕФР (CEFR), што се докажува со сертификат;
- имаат познавање на службениот јазик на земјата на приемот, на ниво еквивалентно на нивото A1 на ЦЕФР (CEFR), што се докажува со сертификат, ако службениот јазик на земјата на приемот е различен од јазикот од точка 2, алинеја 2 на овој оглас;
- поседуваат работно искуство во претходно учество во мировна мисија;
- поседуваат работно искуство во меѓународни вежби и делегации;
- имаат вршено должности во НАТО команди и штабови;
- имаат завршено курсеви во земјата и странство од областа на воздухопловството и стандардизацијата.

4. Кандидатот кој ќе биде избран за работното место од Огласот ќе треба да одговори на следните работни задачи:

- Офицерот за воздухопловство и стандардизација е одговорен за соработката со НАТО од областа на воздухополовството и стандардизацијата. За својата работа непосредно одговора на Воениот претставник за НАТО и ЕУ (MILREP).

Главни должности:

- Учествува во работата на различни работни тела и групи во органите на НАТО и ЕУ, при што ги застапуваат ставовите и насоките на Република Северна Македонија и Армијата;
- Подготвува предлози, ставови, мислења и совети за донесување на одлуки;
- Пренесува барања, ставови, насоки и предлози на МО и ГШ на Армијата кон НАТО и ЕУ и обратно;
- Учествува во подготовка и врши поддршка на спроведувањето на состаноците во форматот на МО и началници на ГШ во НАТО и ЕУ;
- Анализира и подготвува предлози за содржините во рамките специјалните и работните тела за кој е носител и одговорен;
- Учествува во процесот на планирање и известување;
- Хоризонтално учествува, координира и разменува информации со други дипломати на МНР во ЕУ и со другите припадници на Армијата и МО.

Дополнителни должности:

- Подготвува материјали, предлози за соработка на редовни/вонредни и неформални состаноци на работните тела на НАТО и воениот комитет во разни формати, као и во ЕУ;

- Подготвува материјали и изработува забелешки од состаноците на работните тела на НАТО;
- Активно учествува на средби на работните тела и на Воениот комитет на НАТО на кои се координираат ставовите помеѓу членките на НАТО и подготвуваат документи за подетално разгледување на седниците во насока на подготовка за усвојување на процедура на молчење;
- Подготвува анализи, информации и предлози од одбранбена и воена надлежност; Континуирано ги информира и другите дипломати на МНР со содржини од областа на проектите, плановите структурата и развојот на Армијата, како и активности на МО и Армијата поврзани со соработката со НАТО и ЕУ;
- Соработува (хоризонтално) со дипломати од политичката и одбранбената секција на МНР и МО по функционални области при подготовката на разни документи;
- Учествува на функционални обуки и едукација во НАТО и ЕУ;
- Соработува со штабните офицери во командите и штабовите на НАТО за клучни содржини поврзани со трансформацијата на Сојузот и други активности;
- Обезбедува поддршка на активностите на припадниците на МО и Армијата кои се на НАТО должности во Брисел или во работна посета во НАТО и/или ЕУ;
- По наредба на Воениот претставник, извршува и други задачи од интерес на Министерството за одбрана и ГШ на Армијата.

5. Огласот да се објави на ден 10.06 2025 година со истакнување на огласната табла на Министерството за одбрана, достави до сите организациски единици на Министерството, до командите и единиците на Армијата на Република Северна Македонија и објави на веб страната на Министерството за одбрана.

6. Рокот за пријавување на кандидатите е десет работни дена од денот на објавување на огласот. Пријавите по Интерниот оглас се доставуваат преку Деловодството на Министерството за одбрана до организациската единица надлежна за управување со човечки ресурси, заради спроведување на постапката.

7. Кандидатите со пријавата лично до деловодството на Министерството за одбрана или по пошта како препорачана пратка до Министерството треба да достават:

- биографија со сите должности и обуки;
- мотивационо писмо;
- потврда/уверение за неосудуваност од казнената и кривичната евиденција;
- потврда/уверение за неизречена казна, забрана на вршење на професија, дејност или должност;
- лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- уверение за познавање на англиски јазик.

8. Постапката по огласот се спроведува согласно Правилникот за начинот на избор и подготовка на воен и цивилен персонал на Армијата на Република Северна Македонија и

вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр.01-733/1 од 14.02.2023 година.

9. Кандидатите кои ќе поминат административна селекција, а кои не поседуваат валиден сертификат за познавање на англиски јазик STANAG 6001, ќе се упатат на тестирање заради проверка на степенот на познавање на англискиот јазик според наведениот стандард.

10. Некомплетните и ненавремено доставените документи по огласот нема да бидат разгледувани.

11. Одлуката за избор на лице за упатување на должност по објавениот оглас се објавува на огласната табла во Министерството за одбрана, на веб страната на Министерството и се доставува до организациските единици во Министерството и до командите и единиците на Армијата.

Изработила: Елена Иванова *Елена Иванова*

Согласни: Ирена Станковска *Ирена Станковска*

Крсте Малинковски *Крсте Малинковски*

Одобрил: Елизабета Чуповска Ристова *Елизабета Чуповска Ристова*



Доставено до:

- Кабинетот на министерот за одбрана;
- Заменик министер;
- Државен секретар;
- Генералштабот на Армијата;
- Сите организациски единици;
- Воената академија;
- Веб страна на МО;
- Архива.